

**ഐ&പിആർഡി അഡീഷണൽ ഡയറക്ടറുടെ (പി&സി) അദ്ധ്യക്ഷതയിൽ 24.02.2026 തീയതിയിൽ വൈകുന്നേരം 04.00 മണിയ്ക്ക് ചേർന്ന പത്രപ്രവർത്തകേതര പെൻഷൻ ഉപസമിതി യോഗത്തിന്റെ നടപടിക്കുറിപ്പ്**

യോഗം 24.02.2025 തീയതിയിൽ വൈകുന്നേരം കൃത്യം 04.00 മണിയ്ക്ക് ആരംഭിച്ചു. യോഗത്തിൽ പങ്കെടുത്തവരുടെ പേരുവിവരങ്ങൾ ചുവടെച്ചേർക്കുന്നു.

1. ശ്രീമതി.രഞ്ജു.റ്റി, ഡെപ്യൂട്ടി സെക്രട്ടറി, ധനകാര്യ വകുപ്പ്.
2. ശ്രീ.വി.ബാലഗോപാലൻ, ജനറൽ സെക്രട്ടറി, ആൾ ഇന്ത്യാ ന്യൂസ് പേപ്പർ എംപ്ലോയീസ് ഫെഡറേഷൻ.
3. ശ്രീ.ജെയ്സൺ മാത്യു, ജനറൽ സെക്രട്ടറി, കേരള ന്യൂസ് പേപ്പർ എംപ്ലോയീസ് ഫെഡറേഷൻ

**അജണ്ടയും യോഗ തീരുമാനങ്ങളും**

**അജണ്ട നം.1 – പത്രപ്രവർത്തകേതര ക്ഷേമ പെൻഷൻ അനുവദിക്കുന്നത് - സംബന്ധിച്ച്**

**1) ശ്രീമതി.ഗീത.കെ.വി, അസിസ്റ്റന്റ് അക്കൗണ്ടന്റ്, ദി ന്യൂ ഇന്ത്യൻ എക്സ്പ്രസ്സ്**

എംപ്ലോയ്മെന്റ് സർട്ടിഫിക്കറ്റ് പ്രകാരം 01.04.1993 ൽ ജോലിയിൽ പ്രവേശിച്ച അപേക്ഷക 01.04.1994 ൽ സ്ഥിരപ്പെട്ടു. 22.07.2016 ൽ സർവ്വീസിൽ നിന്നും സ്വയം വിരമിച്ചു. ആകെ 22 വർഷത്തെ സർവ്വീസുണ്ട്. എങ്കിലും 2025 ൽ വിരമിക്കേണ്ട അപേക്ഷക, സർവ്വീസിൽ നിന്ന് 2016 ൽ മെഡിക്കൽ ഗ്രൗണ്ട്സിൽ സ്വയം വിരമിച്ചശേഷം വകുപ്പിൽ നിന്നും അനുമതി ഇല്ലാതെ 2022 വരെ അംശദായം അടച്ചു. മാത്രമല്ല, അംശദായ അടവ് 2021 ൽ ഓൺലൈനായപ്പോഴും (അപേക്ഷക സ്വയം വിരമിച്ച് അഞ്ച് വർഷത്തിനുശേഷം) ഏത് ഉത്തരവിന്റെ പിൻബലത്തിലാണ് ഓൺലൈൻ അംഗത്വം നൽകി എന്നുള്ളതിനും വ്യക്തതയില്ല.

സ്ഥാപനം പൂട്ടിപ്പോകുന്നതിനാലോ സാമ്പത്തിക പ്രതിസന്ധിയോ സ്ഥാപനത്തിന്റെ നിലനിൽപ്പുമായി ബന്ധപ്പെട്ട മറ്റേതെങ്കിലും കാരണത്താലോ പിരിഞ്ഞുപോകേണ്ടിവരുന്നവരുടെ വിഷയം സംബന്ധിച്ച് 03.12.2021 ലെ സ.ഉ (സാധാ) നം.192/2021/ഐ&പിആർഡി പ്രകാരം മാർഗ്ഗനിർദ്ദേശങ്ങൾ പുറപ്പെടുവിച്ചിട്ടുണ്ട്. എന്നാൽ പെൻഷൻ പ്രായം പൂർത്തിയാകുന്നതിനു മുമ്പ് മെഡിക്കൽ ഗ്രൗണ്ടിൽ ജോലിയിൽ നിന്നും സ്വമേധയാ വിരമിച്ചവർക്ക് പെൻഷൻ അനുവദിക്കുന്നതിന് നിലവിൽ വ്യക്തമായ ചട്ടമോ ഉത്തരവോ ഉള്ളതായി കാണുന്നില്ല.

**തീരുമാനം:-**

സർവ്വീസിൽ നിന്നും ആരോഗ്യ പ്രശ്നങ്ങളാൽ സ്വയം വിരമിക്കുന്നവർക്ക് പെൻഷൻ അനുവദിക്കാൻ നിലവിൽ വ്യവസ്ഥകൾ ഇല്ലാത്തതിനാൽ ഈ വിഷയം പെൻഷൻ മാനേജിംഗ് കമ്മിറ്റിയുടെ തീരുമാനത്തിനായി സമർപ്പിക്കാവുന്നതാണ്.

**2) ശ്രീമതി.കവിത കാർത്തികേയൻ, ഡെപ്യൂട്ടി മാനേജർ (അക്കൗണ്ട്സ്), ദി ന്യൂ ഇന്ത്യൻ എക്സ്പ്രസ്സ്**

എംപ്ലോയ്മെന്റ് സർട്ടിഫിക്കറ്റ് പ്രകാരം 08.07.1993 ൽ ജോലിയിൽ പ്രവേശിച്ച അപേക്ഷക 08.07.1994 ൽ സ്ഥിരപ്പെട്ടു. 03.12.2021 ൽ സർവ്വീസിൽ നിന്നും സ്വയം വിരമിച്ചു. ആകെ 27 വർഷത്തെ സർവ്വീസുണ്ട്. ശ്രീമതി.കവിത കാർത്തികേയന്റെ വിരമിക്കൽ തീയതി 29.05.2025 ആണ്. എന്നാൽ

ടിയാൾ 2021 ൽ ശാരീരിക അസ്വാസ്ഥ്യം മൂലം ജോലിയിൽ നിന്നും സ്വയം വിരമിച്ചതാണ്. കൂടാതെ, 2022, 2023 ൽ അംശദായം അടവാക്കി വന്നതിൽ, 2022, 2023 ൽ അംശദായം അടവാക്കി വന്നതിൽ, 2022 ലെ അംശദായ തുക 2021 ഡിസംബർ മാസത്തെ സാലറി സർട്ടിഫിക്കറ്റ് പ്രകാരം ഡീഫേയ്സ് ചെയ്തിട്ടുള്ളതായും 2023 ൽ സാലറി സർട്ടിഫിക്കറ്റോ എംപ്ലോയ്മെന്റ് സർട്ടിഫിക്കറ്റോ അപ്ലോഡ് ചെയ്യാത്തതിനാൽ ഡീഫേയ്സ് ചെയ്തിട്ടില്ലായെന്നും കോഴിക്കോട് മേഖലാ ഡെപ്യൂട്ടി ഡയറക്ടർ റിപ്പോർട്ട് ചെയ്തിട്ടുണ്ട്.

സ്ഥാപനം പൂട്ടിപ്പോകുന്നതിനാലോ സാമ്പത്തിക പ്രതിസന്ധിയോ നിലനിൽപ്പുമായി ബന്ധപ്പെട്ട മറ്റേതെങ്കിലും കാരണത്താലോ പിരിഞ്ഞു പോകേണ്ടിവരുന്നവരുടെ വിഷയം സംബന്ധിച്ച് 03.12.2021 ലെ സ.ഉ (സാധാ) നം.192/2021/ഐ&പിആർഡി പ്രകാരം മാർഗ്ഗനിർദ്ദേശങ്ങൾ പുറപ്പെടുവിച്ചിട്ടുണ്ട്. എന്നാൽ പെൻഷൻ പ്രായം പൂർത്തിയാകുന്നതിനു മുമ്പ് മെഡിക്കൽ ഗ്രൗണ്ടിൽ ജോലിയിൽ നിന്നും സ്വമേധയാ വിരമിച്ചവർക്ക് പെൻഷൻ അനുവദിക്കുന്നതിന് നിലവിൽ വ്യക്തമായ ചട്ടമോ ഉത്തരവോ ഉള്ളതായി കാണുന്നില്ല.

**തീരുമാനം:-**

സർവ്വീസിൽ നിന്നും ആരോഗ്യ പ്രശ്നങ്ങളാൽ സ്വയം വിരമിക്കുന്നവർക്ക് പെൻഷൻ അനുവദിക്കാൻ നിലവിൽ വ്യവസ്ഥകൾ ഇല്ലാത്തതിനാൽ ഈ വിഷയം പെൻഷൻ മാനേജിംഗ് കമ്മിറ്റിയുടെ തീരുമാനത്തിനായി സമർപ്പിക്കാവുന്നതാണ്.

**അജണ്ട നം.2 :- ടി ന്യൂ ഇന്ത്യൻ എക്സ്പ്രസ് പത്രസ്ഥാപനത്തിൽ തൊഴിൽ തർക്കത്തെ തുടർന്ന് ജോലി നഷ്ടപ്പെട്ട ജീവനക്കാർക്ക് പെൻഷൻ അനുവദിക്കുന്നത് സംബന്ധിച്ച്**

എക്സ്പ്രസ്സ് പബ്ലിക്കേഷൻസ് (മധുരൈ) ലിമിറ്റഡ് ൽ 25.04.2014 ൽ 21 തൊഴിലാളികളുടെ ജോലി നിഷേധിച്ചുകൊണ്ടുള്ള മാനേജ്മെന്റ് നടപടിക്കെതിരെയുള്ള ഇൻഡസ്ട്രിയൽ ട്രൈബ്യൂണലിന്റെ ID No.10/2015 നേലുള്ള 30.12.2022 ലെ വിധിന്യായത്തിൽ 21 തൊഴിലാളികൾക്കും വിരമിക്കുന്നതുവരെയുള്ള എല്ലാ ആനുകൂല്യങ്ങളും നൽകാൻ ഉത്തരവായിട്ടുണ്ടെന്നും തൊഴിൽ സമരത്തിൽ പങ്കെടുത്തതിനാൽ തൊഴിൽസർട്ടിഫിക്കറ്റ് നൽകുന്നില്ലായെന്നും ഇത്തരം കേസുകളിൽ സംഘടന നൽകുന്ന തൊഴിൽ സർട്ടിഫിക്കറ്റ് നൽകിയാൽ മതിയെന്ന് 11.02.2021 ൽ ചേർന്ന പെൻഷൻ മാനേജിംഗ് കമ്മിറ്റിയിൽ തീരുമാനിച്ചിട്ടുണ്ടെന്നും ആയതിനാൽ ടി തൊഴിലാളികളുടെ പെൻഷൻ അപേക്ഷയിൽ അനുകൂല നിലപാട് സ്വീകരിക്കണമെന്ന് The New Indian Express Employees Association (Kerala) General Secretary ശ്രീ.കെ.എസ്.രാധാകൃഷ്ണൻ 06.08.2024 തീയതിയായി നിവേദനം സമർപ്പിച്ചിരുന്നു.

ഇന്ത്യൻ എക്സ്പ്രസ്സിൽ നിന്നും സമരംമൂലം വിട്ടുനിന്ന 8 പേർക്ക് സംഘടന നൽകുന്ന തൊഴിൽ സർട്ടിഫിക്കറ്റിന്റെയും മറ്റു അർഹതയുടെയും അടിസ്ഥാനത്തിൽ പെൻഷൻ അനുവദിക്കുന്ന വിഷയം വകുപ്പ് ഡയറക്ടർക്ക് പരിഗണിക്കാവുന്നതാണെന്ന് 11.02.2021 ൽ ചേർന്ന പെൻഷൻ മാനേജിംഗ് കമ്മിറ്റിയിൽ തീരുമാനിച്ചിരുന്നു.

The New Indian Express Employees Association (Kerala) General Secretary  
ശ്രീ.കെ.എസ്.രാധാകൃഷ്ണൻ 06.08.2024 തീയതിയായി നിവേദനത്തിൽ  
പരാമർശിച്ചിട്ടുള്ളവരിൽലഭ്യമായിട്ടുള്ള അപേക്ഷകൾ താഴെക്കൊടുത്തിരിക്കുന്നു.

- 1. ശ്രീ.വർഗ്ഗീസ്.എം.കെ, മെഷീൻ മാനർ.
- 2. ശ്രീ.ചന്ദ്രകുമാർ.എൽ, അസിസ്റ്റന്റ് മെഷീൻമാൻ.

- 3. ശ്രീ.മദ്യസുദനൻ.റ്റി, അസിസ്റ്റന്റ് മെഷീൻമാൻ.
- 4. ശ്രീ.മഞ്ജനാഥ്.കെ.എസ്, അസിസ്റ്റന്റ് മെഷീൻമാൻ.
- 5. ശ്രീ.ബഞ്ചമിൻ.കെ.ജെ, അസിസ്റ്റന്റ് മെഷീൻമാൻ.
- 6. ശ്രീ.എം.കെ..രതീന്ദ്രൻ, പാക്കർ.
- 7. ശ്രീ.കെ.സി.ഫെർഡിനന്റ്, സെമി-സ്കിൽഡ് വർക്കർ.
- 8. ശ്രീ.ശശികുമാർ.കെ.ബി, സീനിയർ പാക്കർ.

**തീരുമാനം:-**

ഫയൽ രേഖകൾ വിശദമായി പരിശോധിച്ച് നിജസ്ഥിതി മനസ്സിലാക്കി തുടർനടപടി സ്വീകരിക്കാവുന്നതാണ്.

**അജണ്ട നം.3 - പത്രപ്രവർത്തകേതര ക്ഷേമ പെൻഷൻ പദ്ധതിയിൽ അംഗത്വം അനുവദിക്കുന്നത് - സംബന്ധിച്ച്**

**1) ശ്രീ.സി.എ.മോഹനൻ, ഓഫീസ് അസിസ്റ്റന്റ്, എറണാകുളം പ്രസ് ക്ലബ്ബ്**

അപേക്ഷകൻ 2003 ൽ എറണാകുളം പ്രസ് ക്ലബ്ബിൽ ജോലിയിൽ പ്രവേശിച്ചു. 2006 ൽ സ്ഥിര ജീവനക്കാരനായി. 2012 ൽ പെൻഷൻപദ്ധതിയിൽ അംഗത്വത്തിന് അപേക്ഷിച്ചിരുന്നു. പത്രപ്രവർത്തകേതര ജീവനക്കാരുടെ പെൻഷൻ പദ്ധതിയിൽ ഭേദഗതി വരുത്തിക്കൊണ്ട് ജില്ലകളിലെ പ്രസ് ക്ലബ്ബുകളിൽ സേവനം അനുഷ്ഠിച്ചു വരുന്ന ഏറ്റവും കൂടുതൽ സേവന ദൈർഘ്യമുള്ള 2 ജീവനക്കാർക്കകൂടി ഈ പദ്ധതിയിൽ അംഗത്വം നൽകി ആനുകൂല്യങ്ങൾക്കു അർഹത വരുത്തിക്കൊണ്ട് 05.2.2012 തീയതിയിലെ സ.ഉ (പി) നം. 10/2012/ഐ&പി.ആർ പ്രകാരം ഉത്തരവായിരുന്നു. എന്നാൽ പിന്നീടുള്ള കാലയളവിൽ ഈ വിഭാഗത്തിൽ ആർക്കും അംഗത്വം അനുവദിച്ചിട്ടുള്ളതായി കാണുന്നില്ല.

**തീരുമാനം:-**

പെൻഷൻ പദ്ധതിയിൽ അംഗത്വം എടുത്ത് അംശദായം കൃത്യമായി ഒടുക്കി മുൻപ്രകാരം (അതത് പത്രസ്ഥാപനത്തിലെ വിരമിക്കൽ പ്രായം) സർവ്വീസിൽ നിന്നും വിരമിക്കുന്നവർക്കാണ് പെൻഷന് അർഹത. എന്നാൽ പ്രസ്സ് ക്ലബ്ബ് ഒരു പത്രസ്ഥാപനമല്ല. വ്യവസ്ഥകൾ മറികടന്ന് പെൻഷൻ അനുവദിക്കുന്നത് പദ്ധതിയുടെ ഉദ്ദേശ്യശുദ്ധിയെ തന്നെ സാരമായി ബാധിച്ചേക്കാം. ആയതിനാൽതന്നെ സംസ്ഥാനത്തെ പ്രസ്സ് ക്ലബ്ബുകളിലെ ജീവനക്കാരെ പെൻഷൻ പദ്ധതിയിൽ ഉൾപ്പെടുത്തുന്നത് സംബന്ധിച്ച് നയപരമായ തീരുമാനം ആവശ്യമാണ് എന്നതിനാൽ ഈ വിഷയം പെൻഷൻ മാനേജിംഗ് കമ്മിറ്റിയുടെ പരിഗണനയ്ക്ക് സമർപ്പിക്കാവുന്നതാണ്.

**2) ശ്രീ.എ.ഗോപാലകൃഷ്ണൻ നായർ, അക്കൗണ്ട്സ് - ക്ലാർക്ക് കം ടൈപ്പിസ്റ്റ്, തിരുവനന്തപുരം പ്രസ് ക്ലബ്ബ്**

അപേക്ഷകൻ പെൻഷൻ പദ്ധതിയിൽ അംഗത്വം നേടിയിട്ടുള്ളതായോ അംഗത്വം നേടി അംശദായം അടച്ചിട്ടുള്ളതായോ കാണുന്നില്ല. പത്രപ്രവർത്തകേതര ജീവനക്കാരുടെ പെൻഷൻ പദ്ധതിയിൽ ഭേദഗതി വരുത്തിക്കൊണ്ട് ജില്ലകളിലെ പ്രസ് ക്ലബ്ബുകളിൽ സേവനം അനുഷ്ഠിച്ചു വരുന്ന ഏറ്റവും കൂടുതൽ സേവനദൈർഘ്യമുള്ള 2 ജീവനക്കാർക്കകൂടി ഈ പദ്ധതിയിൽ അംഗത്വം നൽകി ആനുകൂല്യങ്ങൾക്കു അർഹത വരുത്തിക്കൊണ്ട് 05.2.2012 തീയതിയിലെ സ.ഉ (പി) നം. 10/2012/ഐ&പി.ആർ പ്രകാരം ഉത്തരവായിരുന്നു. എന്നാൽ പിന്നീടുള്ള കാലയളവിൽ ഈ

വിഭാഗത്തിൽ ആർക്കും അംഗത്വം അനുവദിച്ചിട്ടുള്ളതായി കാണുന്നില്ല.

**തീരുമാനം:-**

നിലവിലെ പെൻഷൻ പദ്ധതി പ്രകാരം പത്രസ്ഥാപനങ്ങളിൽ ജോലി ചെയ്യുന്നവർക്കാണ് പെൻഷൻ അർഹത. പ്രസ്തുത ക്ലബ്ബ് എന്നത് പത്രസ്ഥാപനമല്ല. വ്യവസ്ഥകൾ മറികടന്ന് പെൻഷൻ അനുവദിക്കുന്നത് പദ്ധതിയുടെ ഉദ്ദേശ്യശുദ്ധിയെ തന്നെ സാരമായി ബാധിച്ചേക്കാം. ആയതിനാൽതന്നെ സംസ്ഥാനത്തെ പ്രസ്തുത ക്ലബ്ബുകളിലെ ജീവനക്കാരെ പെൻഷൻ പദ്ധതിയിൽ ഉൾപ്പെടുത്തുന്നത് സംബന്ധിച്ച് നയപരമായ തീരുമാനം ആവശ്യമാണ് എന്നതിനാൽ ഈ വിഷയം പെൻഷൻ മാനേജിംഗ് കമ്മിറ്റിയുടെ പരിഗണനയ്ക്ക് സമർപ്പിക്കാവുന്നതാണ്.

**3) ശ്രീ.എം.കെ.സുരേഷ് കുമാർ, സീനിയർ ഫീൽഡ് ഓർഗനൈസർ, ദേശാഭിമാനി**

02.05.1959 ജനനത്തിയതിയായുള്ള ടിയാൻ 01.01.1990പത്രസ്ഥാപനത്തിൽ ജോലിയിൽ പ്രവേശിക്കുകയും 01.01.1991-ൽ സ്ഥിരപ്പെടുകയും 31.05.2019-ൽ വിരമിക്കുകയും ചെയ്തു. 2007, 2009, 2010 വർഷങ്ങളിൽ അംഗത്വ അപേക്ഷ വകുപ്പിൽ സമർപ്പിച്ചിരുന്നവെന്നും അവ നഷ്ടപ്പെടുകയാണുണ്ടായതെന്നും അറിയിച്ചിട്ടുണ്ട്. വകുപ്പിൽ അപേക്ഷ സ്വീകരിച്ചതിനുള്ള തെളിവുകളൊന്നും അപേക്ഷകന്റെ പക്കൽ ഇല്ല. വകുപ്പിൽ നിന്നും ഇതു സംബന്ധിച്ച് ഒരു അറിയിപ്പും ലഭിച്ചിട്ടില്ല എന്ന് അദ്ദേഹം അറിയിച്ചിട്ടുണ്ട്.

**തീരുമാനം:-**

അപേക്ഷകൻ ബന്ധപ്പെട്ട രേഖകൾ സമർപ്പിക്കുന്നമുറയ്ക്ക് ഫയലിൽ തുടർനടപടികൾ സ്വീകരിക്കാവുന്നതാണ്.

**4) ശ്രീ.രാമചന്ദ്രൻ.പി. സെക്ഷൻ ഹെഡ്, രാഷ്ട്രദീപിക**

09.03.1959 ജനനത്തിയതിയായുള്ള അപേക്ഷകൻ 01.07.1988 മുതൽ 31.12.2013 വരെ M/s കാർമൽ ലിത്തോ പ്രിന്റേഴ്സ് പ്രൈവറ്റ് ലിമിറ്റഡ് (ദീപികയുടെ ഉപസ്ഥാപനം) ജോലി ചെയ്തു. 01.01.2014-ൽ രാഷ്ട്രദീപിക ലിമിറ്റഡ് ൽ സെക്ഷൻ ക്ലാർക്കായി ജോലിയിൽ പ്രവേശിക്കുകയും, പ്രസ്തുത തീയതിയിൽത്തന്നെ സ്ഥിരപ്പെടുകയും ചെയ്തു. വേജ് ബോർഡ് പരിധിയിൽ വരുന്ന രാഷ്ട്രദീപിക പത്രത്തിൽ 3 വർഷത്തെ സേവനം മാത്രമേയുള്ളൂ. എന്നാൽ 1988 മുതൽ ഇദ്ദേഹം ജോലി ചെയ്തിരുന്ന കാർമൽ ലിത്തോ പ്രിന്റേഴ്സ് വേജ് ബോർഡ് പരിധിയിൽ ഉൾപ്പെടുന്നതാണെന്ന് അറിയിച്ച് ദീപിക മാനേജ്മെന്റ് കത്ത് നൽകിയിട്ടുണ്ട്.

അംഗത്വം നൽകാൻ തീരുമാനിച്ചതായി അറിയിച്ചുകൊണ്ടും പാസ് ബുക്ക് അനുവദിക്കുന്നതിനായി ഫോട്ടോ അയച്ചു തരാനും ആവശ്യപ്പെട്ടുകൊണ്ടും 09.08.2006-ൽ വകുപ്പിൽ നിന്ന് കത്ത് നൽകിയിട്ടുള്ളതായി കാണുന്നു. അംഗത്വ ലിസ്റ്റിൽ ഉൾപ്പെടുത്തിയിട്ടുള്ളത് 1988 മുതലുള്ള ടിയാന്റെ M/s കാർമൽ ലിത്തോ പ്രിന്റേഴ്സ് പ്രൈവറ്റ് ലിമിറ്റഡ് (ദീപികയുടെ ഉപസ്ഥാപനം) ലെ സർവ്വീസ് പരിഗണിച്ചായിരിക്കാം.

എന്നാൽ 2003-ൽ പ്രസ്തുത സ്ഥാപനത്തിൽ നിന്ന് ടിയാൻ ഉൾപ്പെടെ 24 പേരെ പിരിച്ചുവിട്ടിരുന്നു. ആ സമയം അംഗത്വം സംബന്ധിച്ച് സ്ഥാപനത്തിൽ എൻക്വയറിയായി ചെന്ന പി.ആർ.ഡി ഉദ്യോഗസ്ഥരോട് ഇവർ സ്ഥാപനത്തിലെ തൊഴിലാളികളല്ല എന്നറിയിച്ചിരുന്നു. 2007-ൽ പാലക്കാട് ടിബ്യൂണൽ കോടതിയുടെ വിധി വന്ന സമയം ടിയാനെ പിരിച്ചുവിട്ട സമയത്തെ ശമ്പളത്തിൽ ജോലിയിൽ പ്രവേശിപ്പിക്കുകയും, കമ്പനി ഹൈക്കോടതിയിൽ കേസ് ഫയൽ ചെയ്യുകയും ചെയ്തു. ഹൈക്കോടതി വിധി വരുന്നതിനുമുമ്പ് പത്രസ്ഥാപനവുമായുള്ള ഒത്തു തീർപ്പിന്റെ

അടിസ്ഥാനത്തിൽ, പഴയ വർഷങ്ങളിലെ ശമ്പളക്കുടിശ്ശികയടക്കം ഫിസ്ക്സ് ചെയ്ത് ടിയാൻ ഉൾപ്പെടെ പിരിച്ചുവിടപ്പെട്ടവരെയെല്ലാം 2014-ൽ ജോലിയിൽ പ്രവേശിപ്പിച്ചു. അതിനുശേഷം 2017 മാർച്ചിൽ ടിയാൻ വിരമിച്ചു.

**തീരുമാനം:-**

അംഗത്വം ലഭിച്ചിട്ടുള്ളതിന്റെയും സ്ഥാപനത്തിൽ നിന്നുള്ള എംപ്ലോയ്മെന്റ് സർട്ടിഫിക്കറ്റ് ഉൾപ്പെടെയുള്ള എല്ലാ രേഖകളും സഹിതം അപേക്ഷ സമർപ്പിക്കുന്നമുറയ്ക്ക് അംഗത്വ പുനഃസ്ഥാപനം / പെൻഷൻ അനുവദിക്കൽ എന്നീ വിഷയങ്ങളിന്മേൽ തുടർനടപടികൾ സ്വീകരിക്കാവുന്നതാണ്.

**5) ശ്രീമതി.രമ.പി. സർക്കലേഷൻ കോ-ഓർഡിനേറ്റർ കം അക്കൗണ്ടന്റ് ജനയോഗം**

പെൻഷൻ പദ്ധതിയിൽ അംഗത്വം അനുവദിക്കുന്നതിനായി 2017-ൽ അപേക്ഷ സമർപ്പിച്ചിരുന്നു. പ്രസ്തുത അപേക്ഷ പരിശോധിച്ചതിൽ അപേക്ഷക 2009 ജൂൺ മാസം ജോലിയിൽ സ്ഥിരപ്പെട്ടിട്ടുണ്ട്. ടിയാൻ ജനയോഗത്തിൽ 2009 ജൂണിൽ സ്ഥിരനിയമനം ലഭിക്കുകയും, 2020 ജൂണിൽ സർക്കലേഷൻ കോ-ഓർഡിനേറ്റർ കം അക്കൗണ്ടന്റ് ആയി വിരമിക്കുകയും ചെയ്തു. പത്രസ്ഥാപനത്തിൽ വേജ് ബോർഡ് നടപ്പാക്കിയ 2015 മുതൽ വിരമിക്കുന്നതു വരെയുള്ള കാലയളവ് (2015-2020), അപേക്ഷാത്തീയതി മുതലുള്ള സേവന കാലയളവ് (2017-2020) എന്നിവ കണക്കാക്കുമ്പോൾ 10 വർഷത്തെ സർവ്വീസ് ഇല്ല എന്നീ കാരണങ്ങളാൽ 2019-ൽ അപേക്ഷ നിരസിച്ചിരുന്നു.

**തീരുമാനം:-**

നിലവിലുള്ള പെൻഷൻ പദ്ധതി വ്യവസ്ഥകൾ പ്രകാരം അംഗത്വ അപേക്ഷ പരിഗണിക്കാൻ കഴിയില്ല. നിരസിക്കാവുന്നതാണ്.

**6) ശ്രീ.അലി അക്ബർ.എ.പി. അസിസ്റ്റന്റ് മാനേജർ ഗ്രേഡ്-2, മാധ്യമം**

10.01.1964 ജനനത്തിയതിയായുള്ള അപേക്ഷകൻ 29.08.1989-ൽ മാധ്യമം പത്രസ്ഥാപനത്തിൽ ജോലിയിൽ പ്രവേശിക്കുകയും 29.08.1991-ൽ സ്ഥിരപ്പെടുകയും 09.01.2022-ൽ വിരമിക്കുകയും ചെയ്തിട്ടുണ്ട്. മാധ്യമം ദിനപത്രത്തിൽ 1989 മുതൽ സ്ഥിരം ജീവനക്കാരനാണ്. ടിയാൻ യൂണിയൻ വഴി അംഗത്വത്തിന് അപേക്ഷിക്കുകയും പണം അടയ്ക്കുകയും ചെയ്തിരുന്നുവെന്ന് അറിയിച്ചിട്ടുണ്ട്. എന്നാൽ വകുപ്പിൽ അപേക്ഷ ലഭിക്കുകയോ അംഗത്വം അനുവദിക്കുകയോ ചെയ്തിരുന്നില്ല. ഇദ്ദേഹം മാധ്യമത്തിൽ നിന്നുള്ള എക്സ്പിരിയൻസ് സർട്ടിഫിക്കറ്റ് ഹാജരാക്കിയിട്ടുണ്ട്.

**തീരുമാനം:-**

നിലവിലുള്ള പെൻഷൻ പദ്ധതി വ്യവസ്ഥകൾ പ്രകാരം അംഗത്വ അപേക്ഷ പരിഗണിക്കാൻ കഴിയില്ല. നിരസിക്കാവുന്നതാണ്.

**7) ശ്രീ.ബിനോയ് വിശ്വം, ചീഫ് എഡിറ്റർ, ജനയോഗം**

ജനയോഗം പത്രസ്ഥാപനത്തിലെ 11 ജീവനക്കാർ പെൻഷൻ പദ്ധതിയിൽ അംഗത്വത്തിനായി 2016 ലും 2021 ലും അപേക്ഷ സമർപ്പിച്ചിരുന്നുവെന്നും നടപടി ഉണ്ടായില്ലായെന്നും 2025 ൽ ഓൺലൈൻ മുഖേന അപേക്ഷിച്ചപ്പോൾ ആദ്യമായി അപേക്ഷ സമർപ്പിച്ച 2021 വർഷം കണക്കാക്കുമ്പോൾ 10 വർഷത്തെ ശിഷ്ട സേവനകാലയളവ് ഇല്ല എന്ന കാരണത്താൽ അപേക്ഷ നിരസിക്കപ്പെട്ടുവെന്നും 2016 ൽ സമർപ്പിച്ച അപേക്ഷയിന്മേൽ തീരുമാനമാകാതെ വന്നതിനാലാണ് 2021 ൽ വീണ്ടും അപേക്ഷ സമർപ്പിച്ചതെന്നും ജനയോഗത്തിലെ ജീവനക്കാരുടെ പെൻഷൻ പ്രായം 60 വയസ്സാണെന്നും

ഈ വസ്തുതകൾ പരിഗണിച്ച് ടി ജീവനക്കാർക്ക് പദ്ധതിയിൽ അംഗത്വം അനുവദിക്കണമെന്നതാണ് ആവശ്യം.

അംഗത്വത്തിനായി 2016 ൽ സമർപ്പിച്ചിട്ടുള്ളതായി പരാമർശിച്ചിട്ടുള്ള അപേക്ഷ സംബന്ധിച്ച വിശദാംശങ്ങൾ ലഭ്യമല്ല. 2025 ൽ അംഗത്വത്തിനായി ഓൺലൈൻ മുഖേന അപേക്ഷ സമർപ്പിച്ചപ്പോൾ ടി ജീവനക്കാർ 2021 ൽ സമർപ്പിച്ച അപേക്ഷയുടെ വിവരങ്ങളാണ് അപ് ലോഡ് ചെയ്തിട്ടുള്ളത്.

**തീരുമാനം:-**

പെൻഷൻ പദ്ധതി വ്യവസ്ഥ പ്രകാരം ആദ്യമായി അംഗത്വത്തിന് അപേക്ഷിക്കുമ്പോൾ ശിഷ്ടസേവന കാലയളവ് 10 വർഷം ഉണ്ടായിരിക്കണം. എന്നാൽ നിലവിൽ മിക്കവർക്കും 10 വർഷത്തെ ശിഷ്ടസേവനകാലയളവ് ഇല്ലാത്തതിനാലും മുമ്പ് സമർപ്പിച്ചിട്ടുള്ള രേഖകൾ കൈവശം ഇല്ലാത്തതിനാലും സമർപ്പിക്കപ്പെടുന്ന അംഗത്വ അപേക്ഷകൾ നിരസിക്കപ്പെടുന്നു. ആയതിനാൽ "ആദ്യമായി അംഗത്വത്തിന് അപേക്ഷിക്കുമ്പോൾ ശിഷ്ടസേവന കാലയളവ് 10 വർഷം ഉണ്ടായിരിക്കണം" എന്ന വ്യവസ്ഥയിൽ ഇളവ് വരുത്തുന്നത് സംബന്ധിച്ച വിഷയം പെൻഷൻ മാനേജിംഗ് കമ്മിറ്റിയുടെ തീരുമാനത്തിനായി സമർപ്പിക്കാവുന്നതാണ്.

**അജണ്ട നം.4 - കമ്മിറ്റി അംഗങ്ങൾ ഉന്നയിച്ചതും അദ്ധ്യക്ഷൻ അനുവദിച്ചതുമായ ഇതര വിഷയങ്ങൾ**

**1) ബഹു.മുഖ്യമന്ത്രിയുടെ അദ്ധ്യക്ഷതയിൽ 18.03.2025 ന് കൂടിയ പത്രപ്രവർത്തകേതര പെൻഷൻ മാനേജിംഗ് കമ്മിറ്റി യോഗ തീരുമാനം പുനഃപരിശോധിക്കുന്നത് - സംബന്ധിച്ച്**

പെൻഷൻ അനുവദിക്കാൻ നിലവിൽ വ്യവസ്ഥകൾ ഇല്ലാത്തതിനാൽ താഴെക്കൊടുത്തിട്ടുള്ള അപേക്ഷകർക്ക് അംശദായ ഇനത്തിൽ ഒടുക്കിയിട്ടുള്ള തുക തിരികെ നൽകാനുള്ള 18.01.2025 ലെ പെൻഷൻ ഉപസമിതിയുടെ ശുപാർശ ബഹു.മുഖ്യമന്ത്രിയുടെ അദ്ധ്യക്ഷതയിൽ 18.03.2025 ന് കൂടിയ പത്രപ്രവർത്തകേതര പെൻഷൻ മാനേജിംഗ് കമ്മിറ്റി യോഗം അംഗീകരിച്ചിരുന്നു. ആയത് പുനഃപരിശോധിക്കണമെന്ന് ആവശ്യപ്പെട്ടു.

- i. ശ്രീ.ആർ.രാമചന്ദ്രൻ, അറ്റൻഡർ, പ്രസ്സ് ട്രസ്റ്റ് ഓഫ് ഇന്ത്യ.
- ii. ശ്രീ.ബി.ജി.ബാബു ചന്ദ്രൻ, സീനിയർ ക്ലർക്ക്, ദി ന്യൂ ഇന്ത്യൻ എക്സ്പ്രസ്സ്.
- iii. ശ്രീ.അനിൽ.കെ.വി, സീനിയർ മാർക്കറ്റിംഗ് എക്സിക്യൂട്ടീവ്, കേരള കാമുദി.

**തീരുമാനം:-**

ടി അപേക്ഷകർക്ക് പെൻഷൻ അനുവദിക്കാൻ നിലവിൽ വ്യവസ്ഥകൾ ഇല്ലാത്തതിനാൽ അംശദായ ഇനത്തിൽ ഒടുക്കിയിട്ടുള്ള തുക തിരികെ നൽകാനുള്ള പെൻഷൻ മാനേജിംഗ് കമ്മിറ്റിയുടെ തീരുമാനം ബന്ധപ്പെട്ട ഫയലിൽ പുനഃപരിശോധിക്കാവുന്നതാണ്.

**2) ശ്രീ.ദിലീപ്.എൻ (മാനേജർ-ഇലക്ട്രോണിക് സിസ്റ്റം. മാതൃഭൂമി) ന്റെ പത്രപ്രവർത്തകേതര ക്ഷേമ പെൻഷൻ പദ്ധതിയിലെ അംഗത്വം പുനഃസ്ഥാപിക്കുന്നത് - സംബന്ധിച്ച്**

മാതൃഭൂമി ദിനപത്രത്തിൽ ജോലി ചെയ്തുവരുന്ന ശ്രീ.ദിലീപ്.എൻ ന് പത്രപ്രവർത്തകേതര ക്ഷേമ പെൻഷൻ പദ്ധതിയിൽ 215-ാം നമ്പരായി അംഗത്വം ലഭിച്ചിട്ടുള്ളതും ടിയാൻ 2004 മുതൽ 2018 ഡിസംബർ മാസം വരെ അംശദായം ഒടുക്കി വന്നിരുന്നതുമായെന്നും എന്നാൽ അംശദായം ഒടുക്കിയിട്ടുള്ളതിന്റെ മതിയായ രേഖകൾ കൈവശമില്ലായെന്നും യൂണിയൻ മുഖേനയായിരുന്നു അംശദായം ഒടുക്കിയിട്ടുള്ളതെന്നും 2019 ജനുവരി മാസം മുതലുള്ള കുടിശ്ശിക തുക ഒടുക്കി അംഗത്വം

പുനഃസ്ഥാപിക്കുന്നതിനുമായി ടിയാൻ അപേക്ഷ സമർപ്പിച്ചിട്ടുള്ളതായും കൂടാതെ, അപേക്ഷകൻ 23.08.2022 ൽ ഡയറക്ടറേറ്റിൽ നടന്ന അദാലത്തിൽ പങ്കെടുത്തിട്ടുള്ളതാണെന്നും ആയതിനാൽ ടിയാന്റെ വിഷയം ഒരു പ്രത്യേക കേസായി പരിഗണിക്കണമെന്നും ആവശ്യപ്പെട്ടു.

**തീരുമാനം:-**

പ്രസ്തുത വിഷയം സംബന്ധിച്ച് റിപ്പോർട്ട് സമർപ്പിക്കുവാൻ തൃശ്ശൂർ മേഖലാ ഡെപ്യൂട്ടി ഡയറക്ടർക്ക് നിർദ്ദേശം നൽകിയിട്ടുണ്ട്. ആയത് ലഭ്യമാകുന്ന മുറയ്ക്ക് ഫയലിൽ തുടർനടപടികൾ സ്വീകരിക്കാവുന്നതാണ്.

**3) പത്രപ്രവർത്തകേതര ക്ഷേമ പെൻഷൻ കുടിശ്ശിക അനുവദിക്കുന്നത്, വിവിധ വിഭാഗം പത്രപ്രവർത്തകേതര ക്ഷേമ പെൻഷൻ തുകകൾ വർദ്ധിപ്പിക്കുന്നത് - സംബന്ധിച്ച്**

വിവിധ വിഭാഗം പത്രപ്രവർത്തകേതര ക്ഷേമ പെൻഷനുകൾ കൈപ്പറ്റിവരുന്നവർക്ക് നൽകാനുള്ള കുടിശ്ശിക തുക അടിയന്തിരമായി അനുവദിക്കുന്നതിനുള്ള നടപടി സ്വീകരിക്കണമെന്നും നിലവിൽ നൽകിവരുന്ന വിവിധ വിഭാഗം പത്രപ്രവർത്തകേതര ക്ഷേമ പെൻഷൻ (൨൧ലർ / 50% പെൻഷൻ / കുടുംബ (ആശ്രിത) പെൻഷൻ / 2000 ന് മുമ്പ് വിരമിച്ചവർക്കുള്ള പെൻഷൻ) തുകകൾ വർദ്ധിപ്പിക്കണമെന്നും ആവശ്യപ്പെട്ടു.

**തീരുമാനം:-**

ബഹു.മുഖ്യമന്ത്രിയുടെ ഉത്തരവിൻ പ്രകാരം "പരസ്യ ഇനത്തിലൂടെ ലഭിക്കുന്ന 15% കിഴിവ് തുക അടുത്ത സാമ്പത്തിക വർഷം മുതൽ ഒരു പ്രത്യേക ഹെഡ് ഓഫ് അക്കൗണ്ടിലൂടെയോ, അല്ലെങ്കിൽ ധനകാര്യ വകുപ്പ് നിർദ്ദേശിക്കുന്ന മറ്റ് മാർഗ്ഗങ്ങളിലൂടെയോ വകയിരുത്താമോ എന്ന കാര്യത്തിൽ അഭിപ്രായം ആരാഞ്ഞുകൊണ്ട് ധനകാര്യ വകുപ്പിന് ഫയൽ സമർപ്പിച്ചിട്ടുണ്ട്. ആയതിന്മേൽ തീരുമാനമാകുന്നമുറയ്ക്ക് ഈ വിഷയം പരിഗണിക്കാവുന്നതാണ്.

യോഗം വൈകുന്നേരം 06.00 മണിയ്ക്ക് അവസാനിച്ചു.

SARITHA K P

അഡീഷണൽ ഡയറക്ടർ